

32001D0870

8.12.2001

IL-ĠURNAL UFFIĊJALI TAL-KOMUNITAJIET EWROPEJ

L 325/21

ID-DEĊIŻJONI TAL-KUNSILL

tat-3 ta' Diċembru 2001

dwar il-konklużjoni tal-Ftehim fil-forma ta' Skambju ta' Ittri bejn il-Komunità Ewropea u, min-naha wahda, il-Barbados, il-Belize, ir-Repubblika tal-Kongo, il-Fiji, ir-Repubblika Koperattiva tal-Gujana, ir-Repubblika tal-Côte d'Ivoire, il-Gamajka, ir-Repubblika tal-Kenja, ir-Repubblika tal-Madagaskar, ir-Repubblika tal-Malawi, ir-Repubblika tal-Mawrizju, ir-Repubblika tas-Surinam, Saint Kitts u Nevis, ir-Renju tas-Swaziland, ir-Repubblika Unita tat-Tanzania, ir-Repubblika tat-Trinidad u t-Tobago, ir-Repubblika ta' l-Uganda, ir-Repubblika taz-Zambja, ir-Repubblika taz-Zimbabwe u, min-naha l-oħra, ir-Repubblika ta' l-Indja dwar il-proviżjoni ta' zokkor tal-kannamieli mhux maħdum ghar-raffinazzjoni

(2001/870/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 133 flimkien ma' l-ewwel sentenza ta' l-Artikolu 300(2) tiegħu,

Wara li kkunsidra l-proposta tal-Kummissjoni,

Billi:

- (1) Negożjati ma' l-Istati ACP imsejha fil-Protokoll 3 dwar zokkor ACP ta' l-Anness V għall-Ftehim ta' Shubija ACP-KE ⁽¹⁾ u l-Indja seħhu sabiex jiġu ddefiniti l-kondizzjonijiet taħt liema l-importazzjonijiet ta' zokkor tal-kannamieli mhux maħdum minn dawk il-pajjiżi taħt il-kwota addizzjonali għandhom isehħu.
- (2) L-Artikolu 26(1) tar-Regolament tal-Kunsill (KE) Nru 1260/2001 tad-19 ta' Ġunju 2001 dwar l-organizzazzjoni komuni tas-swieq fil-qasam taz-zokkor ⁽²⁾, jipprovdli li kwoti tat-tariffa li jirriżultaw minn ftehim konkluż fil-qafas tan-negożjati kummerċjali multinazzjonali tal-Laqgħa ta' l-Uruguay Round għandhom jinfethu u jiġu amministrati skond ir-regoli ddettaljati adottati taħt il-proċedura stabbilita fl-Artikolu 42 ta' dak ir-Regolament.
- (3) L-Artikolu 39(3) tar-Regolament (KE) Nru 1260/2001 jiddikjara li nuqqas li jinkisbu l-htigijiet massimi tar-raffineriji Komunitarji għandu jiġi kopert bl-importazzjoni ta'

zokkor preferenzjali speċjali b'rata tad-dazju speċjali taħt ftehim ma' Stati msejha fl-Artikolu 35 ta' dak ir-Regolament u Stati oħrajn ma' liema arrangamenti ġew konklużi. Dawn in-negożjati rriżultaw fi kwota tat-tariffa b'kwantitajiet li jvarjaw għall-pajjiżi ACP u 10 000 tunnellati metriċi għall-Indja għal liema prezz minimu ta' l-akkwist japplika. Id-dazju mnaqqas hu stabbilit għal zero minhabba l-fatt li konċessjonijiet oħra ser inaqqsu l-kwantitajiet provduti s'issa mill-pajjiżi ACP u li l-qliegħ nett għal kull tunnellata metrika bbażat fuq il-prezz iggarantit, suppost li jibqa' stabbli matul il-perjodu ta' hames snin ta' l-organizzazzjoni ta' bħalissa tas-suq taz-zokkor.

- (4) Dawn in-negożjati rriżultaw fi ftehim li huma suġġetti għal ratifika mill-Gvernijiet ta' l-Istati ACP in kwistjoni, min-naha wahda, u r-Repubblika ta' l-Indja, min-naha l-oħra, u mil-Komunità.
- (5) Hu għalhekk xieraq li tinfetah din il-kwota tat-tariffa għal zokkor tal-kannamieli mhux maħdum għar-raffinazzjoni għal manteniment ta' l-aċċess ta' bħalissa għal Stati ACP imsejha fil-Protokoll 3 ta' l-Anness V għall-Ftehim ta' Shubija ACP-KE u l-aċċess ta' bħalissa għar-Repubblika ta' l-Indja.
- (6) Hu xieraq li jiġu approvati l-Ftehim fil-forma ta' Skambju ta' Ittri bejn il-Komunità Ewropea u, min-naha wahda, l-Istati msejha fil-Protokoll u, min-naha l-oħra, ir-Repubblika ta' l-Indja dwar il-proviżjoni ta' zokkor tal-kannamieli għar-raffinazzjoni,

⁽¹⁾ ĠU L 195, ta' l-1.8.2000, p. 46.

⁽²⁾ ĠU L 178, tat-30.6.2001, p. 1.

IDDEĊIEDA DAN LI ĠEJ:

It-testi tal-Ftehim huma annessi ma' din id-Deciżjoni.

Artikolu 1

Il-Ftehim fil-forma ta' Skambju ta' Ittri bejn il-Komunità Ewropea u, min-naha waħda, il-Barbados, il-Belize, ir-Repubblika tal-Kongo, il-Fiji, ir-Repubblika Koperattiva tal-Gujana, ir-Repubblika tal-Côte d'Ivoire, il-Ġamajka, ir-Repubblika tal-Kenja, ir-Repubblika tal-Madagaskar, ir-Repubblika tal-Malawi, ir-Repubblika tal-Mawrizju, ir-Repubblika tas-Surinam, Saint Kitts u Nevis, ir-Renju tas-Swaziland, ir-Repubblika Unita tat-Tanzania, ir-Reppublika tat-Trinidad u t-Tobago, ir-Repubblika ta' l-Uganda, ir-Repubblika taz-Zambja, ir-Repubblika taz-Zimbabwe u, min-naha l-oħra, ir-Repubblika ta' l-Indja fir-rigward tal-provizjoni ta' zokkor tal-kannamieli mhux maħdum għar-raffinazzjoni huma hawnhekk approvati fisem il-Komunità.

Artikolu 2

Il-President tal-Kunsill hu hawnhekk awtorizzat biex jinnomina l-persuna(i) li hi mogħtija l-poter biex tiffirma l-Ftehim imsemmi-jin fl-Artikolu 1 sabiex torbot il-Komunità.

Magħmul fi Brussel, 3 Diċembru 2001.

F'isem il-Kunsill

Il-President

F. VANDENBROUCKE